

मिनरल एक्सप्लोरेशन कॉर्पोरेशन लिमिटेड  
(भारत सरकार का उद्यम)

सेमिनरी हिल्स,  
नागपुर - 440006.

सं. एमईसी/एचआर/आईआर/ई(100)/2015/ 4195

दिनांक : 01.08.2015.

परिपत्र


विषय : एलपीजी सब्सिडी छोड़ने की अपील ।

एलपीजी सब्सिडी छोड़ने के लिए माननीय प्रधानमंत्री, श्री नरेन्द्र मोदी की जारी मुहिम को आगे बढ़ाने के लिए माननीय इस्पात एवं खान मंत्री श्री नरेन्द्र सिंह तोमर द्वारा जारी अपील इसके साथ संलग्न है, जो स्वतः स्पष्ट है ।


एमईसीएल में कार्यरत सभी अधिकारियों और कर्मचारियों से अनुरोध है कि वे अपील में व्यक्त भावना का आदर करते हुए रसोई गैस में सरकार द्वारा दी जा रही सब्सिडी का स्वेच्छा से परित्याग करने के लिए आगे आएँ । इस दिशा में एमईसीएल के माननीय अध्यक्ष-सह-प्रबंध निदेशक, डॉ. गोपाल धवन ने रसोई गैस सब्सिडी का परित्याग करके पहल कर दी है । आशा है स्वेच्छा से रसोई गैस पर दी जा रही सब्सिडी को छोड़ने की इस मुहिम में भागीदार बनकर एमईसीएल के अधिकारी और कर्मचारी गौरवान्वित भारतवासियों की सूची में अपना नाम दर्ज कराने में पीछे नहीं रहेंगे ।

सभी अधिकारियों/कर्मचारियों से आग्रह है कि वे रसोई गैस की सब्सिडी स्वेच्छापूर्वक छोड़ने के लिए वेबसाइट <http://www.givitup.in/> पर जाएँ और सब्सिडी का त्याग करें और गौरवान्वित भारतवासियों की सूची में अपना नाम दर्ज कराएँ । अतः आप सबसे अनुरोध है कि सब्सिडी त्याग करने की अपनी सूचना मानव संसाधन प्रभाग एवं अधिकारी प्रशिक्षु मानव संसाधन, श्री रवि शंकर रमण को संबोधित करते हुए ईमेल [ir@mecl.gov.in](mailto:ir@mecl.gov.in) पर 10 अगस्त, 2015 तक अवश्य भेज दें ताकि माननीय इस्पात एवं खान मंत्री को तदनुसार सूचित किया जा सके ।

संलग्नक : यथोपरि ।

  
(डॉ. सी.एच. श्रीरामा मूर्ति)  
उप महाप्रबंधक-मा.सं.

वितरण :

1. सभी प्रभाग प्रमुख । 
2. सभी आंचलिक प्रबंधक/प्रादेशिक परिचालन प्रबंधक ।
3. उप महाप्रबंधक (अभियांत्रिकी), भूभौतिकी, इंस्ट्रुमेंटेशन यूटिलिटी कॉम्प्लेक्स, नागपुर ।
4. उप महाप्रबंधक (व्यवसाय विकास एवं वाणिज्य), एमईसीएल, नई दिल्ली ।
5. वरि.प्रबंधक (प्रणाली) । अनुरोध है कि परिपत्र को एमईसीएल के वेबसाइट पर अपलोड करा दें ।
6. प्रभारी अधिकारी सीएमसी/आरएमसी/आईबीडीसी/प्रयोगशाला/भूभौतिकी, सर्वेक्षण एवं मानचित्र/यंत्रिकरण व पुस्तकालय ।
7. सभी परियोजना प्रबंधक ।
8. प्रभारी अधिकारी, जनसंपर्क/सुरक्षा ।
9. प्रबंधक (का.एवं प्र.)(भर्ती)/(पेंशन/दावे/संपदा)(विधिक सेवाएं)/(प्रशिक्षण)
10. प्रभारी अधिकारी, आंतरिक लेखापरीक्षा अनुभाग ।
11. का.एवं प्रशा. अधिकारी (स्थापना) ।
12. अप्रनि के सहायक वैयक्तिक सचिव ।
13. निदेशक (तक.) के सहायक वैयक्तिक सचिव ।
14. निदेशक (वित्त) के वरि. वैयक्तिक सहायक (सी) ।
15. मुख्य सतर्कता अधिकारी के सहायक वैयक्तिक सचिव (सी) ।
16. सूचना फलक ।

उपरोक्त



नरेन्द्र सिंह तोमर  
NARENDRA SINGH TOMAR



इस्पात एवं खान मंत्री  
भारत सरकार  
उद्योग भवन,  
नई दिल्ली-110011  
MINISTER OF STEEL & MINES,  
GOVERNMENT OF INDIA  
UDYOG BHAWAN  
NEW DELHI-110011

जुलाई 28, 2015

## अपील

साथियों,

आपको अवगत होगा, कुछ दिनों पहले भारत के माननीय प्रधानमंत्री श्री नरेन्द्र मोदी जी ने देश की जनता से आग्रह किया था, कि जिसके लिए भी संभव हो, वह स्वेच्छा से रसोई गैस में सरकार द्वारा दी जा रही सब्सिडी का परित्याग करे।

माननीय प्रधानमंत्री के इस आह्वान को भारत के कोने कोने तक ले जाने की मुहिम से जुड़ते हुए, मैं इस्पात और खान मंत्रालय के अधीन प्रतिष्ठित संस्थानों में कार्यरत कर्मचारियों से, यह अपील दुहराता हूँ। एक जागरूक और समर्थ भारतवासी होने के नाते, आप भली भाँति जानते होंगे, कि देश का समग्र और समुचित विकास तभी संभव है, जब समाज का हर वर्ग सतत और परस्पर रूप से आगे बढ़े। इसके लिए आवश्यक है, कि संसाधनों का प्रयोग न्यायसंगत रूप से हो। यदि हममें से हर सक्षम व्यक्ति अपनी सब्सिडी छोड़कर, गरीबों की मदद करने में भागीदार बनता है, तो हम भारत के समावेशी विकास में सहयोगी होंगे।

आपको जानकार खुशी होगी कि अब तक 13 लाख से अधिक देशवासियों ने 'Give it up' मुहिम को आत्मसात किया है। आप भी स्वयंसेवियों की सेना से जुड़कर, भारत की जरूरतमंद जनता हेतु एक महत्वपूर्ण योगदान कर सकते हैं। आपसे पुनः आग्रह है, कि <http://www.givitup.in/> वेबसाइट पर जाकर, स्वेच्छापूर्वक अपनी सब्सिडी का त्याग करें, और गौरवान्वित भारतवासियों की सूची में अपना नाम दर्ज करें।

धन्यवाद। जय हिन्द।

29/7/15

(नरेन्द्र सिंह तोमर)